

“महानगरपालिका यांची नव्याने हद्दवाढ झालेल्या भागात नागरी सोयी सुविधांचा विकास करण्यासाठी विशेष अर्थसहाय्य” योजनेअंतर्गत मालेगांव महानगरपालिकेस निधी वितरीत करण्याबाबत.

सन २०१५-१६ साठी लेखाशिर्ष (२२१७ ९४८३) खाली रक्कम रु. ५.८२ कोटी (प्रथम हप्ता).

महाराष्ट्र शासन

नगर विकास विभाग

शासन निर्णय क्रमांक-संकीर्ण-२०१५/प्र.क्र.७१/नवि-१६

मंत्रालय, मुंबई-४०० ०३२.

दिनांक :- २१ डिसेंबर, २०१५

वाचा :-(१) शासन निर्णय, नगर विकास विभाग, क्र. संकीर्ण-२०१२/प्र.क्र.२४/नवि-१६, दिनांक २७ जून, २०१२.

(२) शासन निर्णय, नगर विकास विभाग, क्र. जीईएन-२००८/प्र.क्र.०८/नवि-१६, दिनांक २९ ऑगस्ट, २००८.

(३) विभागीय आयुक्त , नाशिक यांचे पत्र क्र. नपा-१/१/६०७१/२०१५, दिनांक ६ जुलै, २०१५.

(४) शासन पत्र क्र. संकीर्ण-२०१५/प्र.क्र.७१/नवि-१६, दिनांक १२ ऑगस्ट, २०१५.

(५) विभागीय आयुक्त , नाशिक यांचे पत्र क्र. नपा-१/१/१९५३१/२०१५, दिनांक १ सप्टेंबर, २०१५.

(६) वित्त विभागाचे शासन परिपत्रक क्रमांक अर्थसं-२०१५ / प्र.क्र.८५ /अर्थ-३, दिनांक १७ एप्रिल, २०१५.

(७) वित्त विभागाचे शासन परिपत्रक क्र.-संकीर्ण-२०१५/प्र.क्र. ३४/कोषा. प्र.शा.५ दिनांक २४ जुलै, २०१५.

प्रस्तावना :-

राज्यातील महानगरपालिकांची नव्याने हद्दवाढ झालेल्या भागात नागरी सोयी सुविधांचा विकास करण्यासाठी विशेष अर्थसहाय्य देण्यात येते. सदर योजनेचे निकष संदर्भाधीन क्रमांक (१) येथील शासन निर्णयान्वये विहित करण्यात

आलेले आहेत. महानगरपालिका क्षेत्रात मुलभूत सोई सुविधांचा विकास करण्याच्या कामांसाठी संदर्भाधीन क्र. (२) येथील शासन निर्णयान्वये समिती गठीत करण्यात आली आहे. संदर्भाधीन क्र. (३) येथील विभागीय आयुक्त, नाशिक यांच्या प्रस्तावास अनुसरून संदर्भाधीन क्र. (४) येथील शासन पत्रान्वये प्रस्ताव सादर करण्याबाबत कळविण्यात आले होते. त्यास अनुसरून संदर्भाधीन क्र (५) अन्वये शासनास प्रस्ताव प्राप्त झाला आहे. संदर्भाधीन क्र. (६) व (७) येथील वित्त विभागाच्या मार्गदर्शक सूचनांनुसार “महानगरपालिका यांची नव्याने हद्दवाढ झालेल्या भागात नागरी सोयी सुविधांचा विकास करण्यासाठी विशेष अर्थसहाय्य” या योजनेअंतर्गत मालेगांव महानगरपालिकेच्या हद्दवाढ क्षेत्रातील विविध विकास कामांकरीता “अर्थसंकल्प वितरण प्रणालीवर” निधी वितरीत करण्याची बाब शासनाच्या विचाराधीन होती.

शासन निर्णय :-

“महानगरपालिका यांची नव्याने हद्दवाढ झालेल्या भागात नागरी सोयी सुविधांचा विकास करण्यासाठी विशेष अर्थसहाय्य” या योजनेअंतर्गत मालेगांव महानगरपालिकेने शासनास सादर केलेल्या रक्कम रु.१४,५५,२५,८४७/- (अक्षरी रक्कम रुपये चौदा कोटी पंचाव्वन लक्ष पंचवीस हजार आठशे सत्तेचाळीस मात्र) प्रस्तावाच्या अनुषंगाने राज्य शासनाच्या हिस्स्याचा प्रथम हप्ता म्हणून रक्कम रु.५,८२,१०,३३९/- (अक्षरी रक्कम रुपये पाच कोटी ब्याऐंशी लक्ष दहा हजार तीनशे एकोणचाळीस मात्र) इतका निधी सोबत जोडलेल्या अनुसूचीतील ५५ कामांकरिता वितरीत करण्यास खालील अटी व शर्तीच्या अधीन राहून या शासन निर्णयान्वये मंजुरी देण्यात येत आहे.

२. सदर प्रकल्प खर्चाचा ८०% हिस्सा रक्कम रु.११,६४,२०,६७८/- (अक्षरी रक्कम रुपये अकरा कोटी चौसंष्ट लक्ष वीस हजार सहाशे अठ्ठेचाळीस मात्र) राज्य शासनाचा व २०% हिस्सा रक्कम रु.२,९१,०५,१६९/- (अक्षरी रक्कम रुपये दोन कोटी एक्यान्नव लक्ष पाच हजार सहाशे एकशे एकोणसत्तर मात्र) मालेगांव महानगरपालिकेचा राहणार आहे. त्यामुळे सदर प्रकल्पाअंतर्गत निश्चित करण्यात आलेल्या ५५ कामांना प्रकल्प खर्चाच्या मर्यादेत सक्षम प्राधिका-यांची तांत्रिक व प्रशासकीय मान्यता प्राप्त झाली असल्याची खातरजमा संबधित जिल्हाधिकारी यांनी करून घ्यावी व तदनंतरच सदरचा निधी आहरण व संवितरण अधिकारी यांचेकडे वर्ग करण्यात यावा.

३. संदर्भाधीन क्र. (१) येथील शासन निर्णयामधील (२) (iii) च्या तरतूदीनुसार राज्य शासन हिस्स्याच्या प्रथम हप्त्याच्या प्रमाणात मालेगांव महानगरपालिकेने त्यांच्या हिस्स्याचा निधी उपलब्ध करून देणे आवश्यक आहे. याबाबतची खातरजमा जिल्हाधिकारी, नाशिक यांनी करावी.

४. सदर प्रकल्पांतर्गतच्या कामांसाठी कार्यान्वयन यंत्रणा संबंधित महानगरपालिका राहिल.

५. सदर प्रकल्पांतर्गतच्या कामांच्या “ई-निविदा” अंती प्रकल्प खर्च निश्चित करण्यात यावा. सदरचा प्रकल्प खर्च हा तांत्रिक व प्रशासकीय मान्यता देण्यात आलेल्या प्रकल्प खर्चापेक्षा जास्तीचा असल्यास, अशा जास्तीच्या खर्चासाठी कुठल्याही स्वरूपात अतिरिक्त अनुदान शासनाकडून उपलब्ध करून दिले जाणार नाही.

६. “ई-निविदा” अंतीचा प्रकल्प खर्च हा तांत्रिक व प्रशासकीय मान्यता देण्यात आलेल्या प्रकल्प खर्चापेक्षा कमी असल्यास, सदर कमी झालेल्या खर्चाच्या राज्य शासन हिस्स्याची रक्कम शासनास जमा करावी. सदरची जबाबदारी आहरण व संवितरण अधिकारी यांची राहिल.

७. जिल्हाधिकारी, नाशिक यांची जबाबदारी खालीलप्रमाणे राहिल:-

(अ) सदर प्रकल्पांतर्गतची कामे ही सार्वजनिक मालकीच्या ठिकाणीच करावीत, कामाचे स्वरूप सार्वजनिक असावे, तसेच त्यामुळे सर्वसमावेशक नागरिकांच्या प्राथमिक सोयी सुविधांमध्ये भर पडणार आहे याची पुन्हा खातरजमा करणे व कुठल्याही खाजगी स्वरूपाच्या कामांना मान्यता देण्यात आली नसल्याची खातरजमा करणे.

(ब) सदर प्रकल्पांतर्गतची कामे संबंधित शहराच्या विकास नियंत्रण नियमावली व विकास आराखड्याशी सुसंगत असल्याची खातरजमा करणे.

(क) सदर प्रकल्पांतर्गतच्या कामांना “ई-निविदा” कार्यप्रणालीचा अवलंब करणे बंधनकारक राहिल. याबाबत सार्वजनिक बांधकाम विभाग तसेच शासनाने निर्गमित केलेल्या अद्यावत मार्गदर्शक सूचनांचे काटेकोरपणे पालन करण्यात यावे. “ई-निविदा” कार्यप्रणालीचा अवलंब करण्यात येत असल्याची खातरजमा करणे.

(ड) सदर प्रकल्पांतर्गत उपलब्ध करून दिलेला निधी त्याच उद्दिष्टासाठी खर्च करण्यात येत असल्याचे, काम गुणवत्तेनुसार झाले आहे किंवा कसे तसेच मंजूर कामावरच मंजूर निधी खर्च झाला आहे किंवा कसे हे पाहणे.

(इ) सदर प्रकल्पांतर्गतच्या कामावर करण्यात येणा-या खर्चामुळे आदर्श आचारसंहितेचा भंग होणार नाही हे पाहणे.

(ई) निधी खर्च करताना तो विहित कार्यपद्धती अनुसरून सर्व वित्तीय कायदे व नियमांचे तसेच विहित प्रक्रियेचे अवलंबन करण्यात यावे. निधी खर्च करण्याबाबत वित्त विभागाकडून वेळोवेळी निर्गमित करण्यात आलेल्या शासन निर्णयातील सूचनांचा व वित्तीय अधिकारांच्या मर्यादेत (Financial Power) भंग होणार नाही तसेच, कुठलाही शासन नियम/अधिकाराचा भंग होणार नाही हे पाहणे.

८. कार्यान्वयन यंत्रणेची जबाबदारी खालीलप्रमाणे राहिल:-

(अ) सदर प्रकल्पांतर्गत दुरुस्तीची तथा परिरक्षणाची कामे हाती घेण्यात येत नाहीत हे पाहणे.

(ब) सदर प्रकल्पांतर्गतची कामे सुरू करण्यापुर्वीच्या स्थितीचे व काम झाल्यानंतरच्या कामाचे चित्र (Photograph) काढून ठेवणे व मागणीनुसार सादर करणे.

(क) सदर प्रकल्पांतर्गतच्या कामांचे त्रयस्थ पक्षाकडून लेखापरिक्षण करून घेणे कार्यान्वयन यंत्रणेस बंधनकारक राहिल.

९. यापुर्वी या योजनेखाली झालेल्या खर्चाबाबतची उपयोगिता प्रमाणपत्रे व सदर शासन निर्णयान्वये उपलब्ध करून दिलेल्या निधीचे उपयोगिता प्रमाणपत्र विहित प्रपत्रात मालेगांव महानगरपालिकेकडून उपलब्ध करून घेऊन, संबंधित महालेखापाल कार्यालयाकडे सादर करण्याची जबाबदारी जिल्हाधिकारी, नाशिक यांची राहिल. तसेच, उपयोगिता प्रमाणपत्राची एक प्रत आयुक्त तथा संचालक, नगरपरिषद प्रशासन संचालनालय, वरळी, मुंबई यांचेकडे सादर करावी.

१०. दिनांक ३१ मार्च २०१७ अखेर ही निधी खर्च करण्याची मुदत संपल्यानंतर आयुक्त तथा संचालक, नगरपरिषद प्रशासन संचालनालय, वरळी, मुंबई यांनी या लेखाशिर्षाखाली सन २०१५-२०१६ करीता वितरीत करण्यात येणा-या सर्व निधीच्या उपयोगिताचे प्रमाणपत्र प्राप्त करून घ्यावे. सदरची उपयोगिताचे प्रमाणपत्र एकत्रितरीत्या संबंधित महालेखापाल कार्यालयाकडे सादर करून खर्चित व अखर्चित निधीचा अहवाल शासनास सादर करावा.

११. या शासन निर्णयानुसार मंजूर व वितरीत करण्यात येत असलेल्या निधीचे मालेगांव महानगरपालिकेस वितरण करण्यासाठी जिल्हाधिकारी, नाशिक यांना

नियंत्रक अधिकारी तसेच, जिल्हा प्रशासन अधिकारी, नाशिक यांना आहरण व संवितरण अधिकारी म्हणून घोषित करण्यात येत आहे. सोबत जोडलेल्या अनुसूचीतील कामांकरिता राज्य शासनाच्या हिस्स्याची रक्कम जिल्हाधिकारी, नाशिक यांचेकडे नियंत्रक अधिकारी म्हणून वर्ग करण्यात येत आहे. आहरण व संवितरण अधिकारी यांनी सदरचा निधी आहरीत करून सदरच्या कार्यान्वयन यंत्रणेस वितरीत करावा.

१२. संदर्भाधीन क्र. (१) येथील शासन निर्णयान्वये “महानगरपालिका यांची नव्याने हद्दवाढ झालेल्या भागात नागरी सोयी सुविधांचा विकास करण्यासाठी विशेष अर्थसहाय्य” या योजनेस प्रशासकीय मान्यता देण्यात आली असून, सदर शासन निर्णयातील सर्व अटी व शर्ती बंधनकारक राहतील. सदरच्या अटी व शर्तीची पूर्तता झाल्यानंतर व प्रकल्पास सक्षम प्राधिका-यांची तांत्रिक व प्रशासकीय मान्यता प्राप्त झाल्यानंतरच सदरचा निधी आहरण व संवितरण अधिकारी यांचेकडे वर्ग करण्यात यावा.

१३. या शासन निर्णयान्वये निधी वितरीत करावयाच्या मालेगांव महानगरपालिकेस या लेखाशिर्षाखाली सन २०१४-२०१५ करीता वितरीत केलेल्या निधीपैकी ७५% खर्चाचे विनियोग झाले असल्याची खातरजमा आहरण व संवितरण अधिकारी यांनी करावी व असे उपयोगिता प्रमाणपत्र देयकासोबत जिल्हा कोषागारात सादर करावे.

१४. या लेखाशिर्षाखाली यापूर्वी वितरीत केलेल्या निधीच्या अनुषंगाने लेखापरीक्षक / महालेखापाल यांच्याकडून कोणतेही गंभीर आक्षेप नाहीत याची खातरजमा आहरण व संवितरण अधिका-याने करावी. असे गंभीर आक्षेप असल्यास निधी आहरीत करू नये.

१५. या लेखाशिर्षाखाली एक वर्षावरील जुने संक्षिप्त देयक प्रलंबित असल्यास निधी आहरीत करू नये. असे प्रस्ताव वित्त विभागाची सहमती घेण्यासाठी नगर विकास विभागाकडे पाठविण्यात यावेत.

१६. आहरण व संवितरण अधिका-याने सदरचे आहरीत करण्यात येणारे अनुदान तात्काळ संबधितास वितरीत करावे. सदरचे अनुदान दिनांक ३१ मार्च २०१७ अखेर खर्ची पडेल याची दक्षता घ्यावी. दिनांक ३१ मार्च २०१७ अखेरचा अखर्चित निधी संबधितांनी व्याजासह शासनाच्या खाती तात्काळ जमा करावा.

१७. निधी वितरीत करण्यापूर्वी मालेगांव महानगरपालिकेकडून राज्य शासनास येणे असणा-या रकमांचा आढावा जिल्हाधिकारी, नाशिक यांनी घ्यावा व अशा रकमा वसूल करण्याबाबत आहरण व संवितरण अधिका-यास सूचित करावे. शासनास अशा येणे असणा-या रकमा वसूल करूनच उर्वरित निधी मालेगांव महानगरपालिकेस वितरीत करावा व वसूल केलेल्या रकमा शासनाच्या योग्य लेख्याखाली जमा करण्याची कार्यवाही आहरण व संवितरण अधिका-याने करावी. अशा कपात करण्यात आलेल्या रकमांमुळे प्रकल्प अपूर्ण राहणार नाही याची दक्षता घेण्याबरोबरच, अशी कपात केलेली रक्कम प्रकल्प पुर्ततेसाठी उपलब्ध करून देण्याची जबाबदारी मालेगांव महानगरपालिकेची राहिल.

१८. संदर्भाधीन क्र. (१) येथील शासन निर्णयानुसार प्रशासकीय मान्यता/तांत्रिक मान्यता देण्यात आल्याची खातरजमा करावी. त्याचप्रमाणे वितरीत करण्यात येणारा निधी ठेव बांधकामाचे स्वरूपात सार्वजनिक बांधकाम विभागास प्रदान करू नये.

१९. या शासन निर्णयान्वये निधी वितरीत करावयाच्या मालेगांव महानगरपालिकेकडे या लेखाशिर्षाखाली यापूर्वी वितरीत केलेला निधी अखर्चित असल्यास, वित्त विभागाचा शासन निर्णय क्रमांक : संकीर्ण-१०१५/प्र.क्र.१८/अर्थोपाय दिनांक २५ ऑगस्ट, २०१५ व शासन निर्णय क्रमांक : संकीर्ण-१०.०२/प्र.क्र.१२८/अर्थोपाय दिनांक ६ जून, २००८ अन्वये कार्यवाही करावी.

२०. वित्त विभागाचे शासन परिपत्रक क्र.-अर्थसं-२०१५/प्र.क्र.८५/अर्थ-३ दिनांक १७ एप्रिल, २०१५ मधील सोबतच्या परिशिष्टाच्या अ.क्र. (९) मधील तपासणी सूचीतील अ.क्र. (५), (६), (७), (८) व (९) तसेच, शासन परिपत्रकामधील परिच्छेद (७) ते (१८) पैकी परिच्छेद क्र. (७), (८), (९), (१२), (१३), (१५), (१६) व (१८) लागू होत नाहीत. तसेच, वित्त विभागाचे शासन परिपत्रक क्र.-संकीर्ण-२०१५/प्र.क्र.३४/कोषा.प्र.शा.५ दिनांक २४ जुलै, २०१५ च्या परिच्छेद (अ) मधील अ.क्र. (६), (८), (९) व (१०) लागू होत नाहीत. उर्वरीत बाबींची उपरोक्त परिच्छेदांनुसार पुर्तता करण्यात आली आहे.

२१. यासंबंधीचा खर्च मागणी क्र.एफ-२, मुख्य लेखाशिर्ष २२१७, नगर विकास, १९१, महानगरपालिकांना सहाय्य, (००) (६४) हद्दवाढ झालेल्या महानगरपालिकांना नव्याने समाविष्ट क्षेत्रात नागरी सुविधा पुरविण्यासाठी सहाय्य, (२२१७ ९४८३), ३१,

सहाय्यक अनुदान, या लेखाशिर्षाखाली सन २०१५-२०१६ मधील मंजूर तरतुदीमधून भागविण्यात यावा.

२२. वित्त विभागाचे शासन परिपत्रक क्र.-अर्थसं-२०१५/प्र.क्र.८५/अर्थ-३ दिनांक १७ एप्रिल, २०१५ नुसार विभागास प्रदान करण्यात आलेल्या वित्तीय अधिकारानुसार सदरचा शासन निर्णय निर्गमित करण्यात येत आहे.

२३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१२२११०५७५९०८२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विवेक कुंभार)

अवर सचिव, महाराष्ट्र शासन

प्रत,

१. मा.मुख्यमंत्री यांचे सचिव, मंत्रालय, मुंबई-३२
२. आयुक्त तथा संचालक, नगरपरिषद प्रशासन संचालनालय, वरळी, मुंबई-१८
३. विभागीय आयुक्त, नाशिक
४. जिल्हाधिकारी, नाशिक
५. आयुक्त, महानगरपालिका, मालेगाव
६. मा.राज्यमंत्री (नगरविकास) यांचे खाजगी सचिव
७. महालेखापाल, महाराष्ट्र-१, मुंबई,
८. महालेखापाल, महाराष्ट्र-२, नागपूर,
९. अधिदान व लेखा अधिकारी, मुंबई,
१०. सह संचालक, लेखा व कोषागारे, संगणक कक्ष, नवीन प्रशासकीय इमारत, मुंबई.
११. अधिदान व लेखा अधिकारी, मुंबई निवासी लेखा परिक्षा अधिकारी, मुंबई

१२. जिल्हा कोषागार अधिकारी, नाशिक
१३. जिल्हा प्रशासन अधिकारी, नाशिक
१४. वित्त विभाग, व्यय-३/ कोषा प्रशासन-५/अर्थसं-१६/नियोजन विभाग
मंत्रालय, मुंबई.
१५. कार्यासन नवि-४ नगरविकास विभाग, मंत्रालय, मुंबई.
१६. निवड नस्ती (नवि-१६), नगरविकास विभाग, मंत्रालय, मुंबई.

शासन निर्णय क्रमांक-संकीर्ण-२०१५/प्र.क्र.७१/नवि-१६, दिनांक :- २१ डिसेंबर,
२०१५ सोबतची ५५ कामांची अनुसूची

अ.क्र.	कामाचे नाव	अंदाजपत्रकीय रक्कम (रु.)
१.	श्री. जगन हिरे यांचे घर ते शकुंतलाबाई गरूड यांचे घर ते संजय महाले यांचे घरापर्यंत काँक्रीटीकरण रस्ता करणे. (सुदाम नगर)	३२,१६,०००
२.	जगन बच्छाव यांचे घरापासून छोटू अहिरे यांच्या घरापर्यंत काँक्रीटीकरण रस्ता करणे.	४५,२२,०००
३.	जे. पी. कॉम्प्लेक्स ते अजय बच्छाव यांचे घर ते साहेबराव सुर्यवंशी यांचे घरापर्यंत काँक्रीटीकरण रस्ता करणे. (नववसाहत)	५०,२५,०००
४.	सोयगाव मराठी शाळा ते आंबेडकर नगर पर्यंत रुंदीकरण करणे व पेव्हर ब्लॉक बसविणे. (सोयगाव)	१५,००,०००
५.	बाळू बाजीराव बच्छाव याचे घरापासून ते साईबाबा मंदीर, इंदिरा नगर पर्यंत काँक्रीटीकरण रस्ता करणे.	३५,१७,०००
६.	शिव कॉलनी ते बाजार पट्टी पर्यंत गटार करणे.	२०,००,०००
७.	इंदिरा नगर आरोग्य केंद्र ते बाजार पट्टी पर्यंत काँक्रीटीकरण रस्ता करणे.	२५,१२,०००
८.	शिवाजी बच्छाव यांचे घरापासून ते पाोट सुर्यवंशी यांचे घरापर्यंत व इतर ठिकाणी काँक्रीटीकरण रस्ता करणे. (सोयगाव)	२७,१३,०००
९.	नितीन शिरसाठ यांचे घरापासून ते ऐश्वर्या मंगल कार्यालय ते खानसाहेब बंगल्या पर्यंत काँक्रीटीकरण रस्ता करणे.	३५,१७,०००
१०.	पगारे सर ते नंदू सोनवणे यांचे घरापर्यंत रस्ता काँक्रीटीकरण करणे.	१८,०९,०००
११.	किलबील शाळा ते गिरणा स्टील पर्यंत काँक्रीटीकरण रस्ता करणे.	३५,१७,०००

१२.	शांती नगर ते पाटील ट्रान्सपोर्ट पर्यंत काँक्रीटीकरण रस्ता करणे.	१५,०७,०००
१३.	वडगे शॉपींग सेंटर ते महेंद्र कॉम्प्युटर पर्यंत व श्री. एकनाथ जगताप यांचे घर ते हरिआम नगर श्री चौधरी यांचे घरापर्यंत रस्ता काँक्रीटीकरण करणे.	३६,१८,०००
१४.	संताजी नगर ते साई बाबा व कल्पहौसिंग सोसायटी ते साई बाबा कॉलनी पर्यंत कॉलनी रस्ता काँक्रीटीकरण करणे.	२४,१२,०००
१५.	नवि वस्ती रोड ते जुनी हरिओम कॉलनी पर्यंत रस्ता काँक्रीटीकरण करणे.	३६,१८,०००
१६.	सिध्दी विनायक कॉलनी ते श्री. सुभाष भामरे यांच्या घरापर्यंत रस्ता काँक्रीटीकरण करणे.	१८,०९,०००
१७.	वीर सावरकर नगर चक्की जवळ रस्ता काँक्रीटीकरण करणे.	१३,५६,०००
१८.	आदिवासी वस्तीत व पाणी टाकी गल्लीत व दरेगाव १० खोली आदिवासी भागात रस्ता काँक्रीटीकरण करणे.	२०,५०,०००
१९.	डॉ. आंबेडकर पुतळा ते रोहिदास नगर येथे गट नं. ९ मध्ये ठिकठिकाणी भागात रस्ता काँक्रीटीकरण करणे.	२०,००,०००
२०.	भायगाव नववसाहत येथे ठिकठिकाणी सिमेंट रोड करणे.	१५,९१,०००
२१.	भायगाव नववसाहत येथे पोल उभारून पथदिप व्यवस्था करणे. ६० पोल व प्रभाग क्र. ४० येथे ठिकठिकाणी पोल उभारून पथदिप व्यवस्था करणे.	२२,५०,०००
२२.	उन्नती पतसंस्था ते बोअरींग पर्यंत गटार करणे.	२६,००,०००
२३.	आदिवासी वस्ती ते विठोबा जाट यांचे घरापर्यंत व आदिवासी वस्ती ते माळी मळयापर्यंत रस्ता काँक्रीटीकरण करणे.	२७,१८,०००
२४.	श्री. नारायण गायकवाड यांच्या घरापासून ते सुकलाल मोरे यांचे घरापर्यंत रस्ता काँक्रीटीकरण करणे.	१२,०६,०००

२५.	युती फॅक्टरी ते दगड्या देवापर्यंत रस्ता काँक्रीटीकरण करणे.	२६,१८,०००
२६.	श्री. हिरालाल सोनवणे यांच्या घरापासून ते श्री. शिवराम शिंदे यांच्या घरापर्यंत रस्ता काँक्रीटीकरण करणे.	१८,०९,०००
२७.	श्री. छगन अहिरे यांच्या घरापासून ते श्री. रामा गवळी यांच्या घरापर्यंत डॉ. पिंगळे ते डॉ. पवार यांच्या घरापर्यंत रस्ता काँक्रीटीकरण करणे.	२५,१५,०००
२८.	श्री. संदीप पोतदार यांच्या घरापासून ते श्री. रामा जाट यांच्या घरापर्यंत गटार करणे.	२०,१०,०००
२९.	गट नं. १५४ ते २३१/२३३ रमजान शेठ यांच्या प्लॉट पासून ते मुसालिडर व गट नं. २३१,२३२, २३३ शहाबुद्दीन टिळी वाले यांचे घरापासून हसन बॉस घरापर्यंत यांच्या घरापर्यंत रस्ता काँक्रीटीकरण करणे.	३१,५२,०००
३०.	गट नं. १६४/१६८ जैनाफ मस्जिद ते अनल इब्राहिम यांच्या घरापर्यंत सिमेंट रोड व गटार करणे.	१४,१३,०००
३१.	गट नं. २०३/ २०७ डी. एड कॉलेज परिसर हॉटमिक्स रोड व गटार करणे.	२०,००,०००
३२.	गट नं. ३९, १३३, १३४/२/३ /४ व ठिक ठिकाणी खडी मुरुम रस्ता करणे.	३३,००,०००
३३.	गट नं. ८२/१/२/३ सिमेंट रोड व गटार करणे व गट नं. ३७ ते ४१ जैतून हस्जिन मस्जिद पर्यंत गटार करणे.	२४,५०,०००
३४.	श्री. प्रशांत पाटील यांचे घर ते आर्कीटेक्ट दिलीप ठाकरे ते सतीश कलंत्री यांचे दुकानापासून ते लक्ष्मण गुरव यांचे घरापर्यंत सिमेंट रोड करणे.	३३,००,०००
३५.	सोयगाव शिवरोड कृष्णा बंगला, जलधारा कॉलनी ते एकता कॉलनी ९ मी. रुंद -३०० मी. लांब रस्ता हॉटमिक्सने तयार करणे	२७,१३,४००

३६.	सोयगाव शिवरोड भाऊसाहेब निकम यांचे घरापासून शिवगर्जना व मानव पार्क कॉलनी जवळून सार्वजनिक पाटबंधारे कॉलनी क्षिरसागर यांचे घरापर्यंत ९ मी. रुंद - ४०० मी. लांब रस्ता हॉटमिक्सने तयार करणे.	५४,२६,७००
३७.	प्रेरणा कॉलनी दिलीप चौधरी यांचे घरापासून (डी.पी. जवळ) अष्टविनायक कॉलनी ते आनंद सोसायटी नंदु सोनवणे यांचे घरापर्यंत ६ मी. रुंद ४०० मीटर लांब रस्ता हॉटमिक्सने तयार करणे.	२४,११,९००
३८.	विजय नगर पासून कदम निवास जवळून हाके साहेब यांचे घरापर्यंत ९मीटर रुंद २५० मीटर लांब रस्ता हॉटमिक्सने तयार करणे.	२२,७०,१००
३९.	जयहिंद कॉलनी बाजीराव निकम यांचे घरापासून ते भारत चव्हाण यांचे घरापर्यंत ९ मीटर रुंद ३०० मीटर लांब रस्ता हॉटमिक्सने तयार करणे.	२७,१३,४००
४०.	स. नं. १२/३,४,५,६,७ व स. नं. १२/१ अ व्यंकटेश नगर येथे सिमेंट रोड करणे.	३०,००,०००
४१.	स.नं. १५/२ बोरसे कॉलनी व भुसे कॉलनी व इतर ठिकाणी सिमेंट रोड करणे.	३०,००,०००
४२.	कलेक्टर पट्टा, मंगलमुर्ती ओमकार कॉलनी, इंद्रायनी कॉलनी येथे गटार करणे.	१८,४०,३४७
४३.	काथवाला मंगल कार्यालय ते पटेल कॉलनी पर्यंत सिमेंट रोड करणे.	२०,००,०००
४४.	गिरणा स्टिलच्या पाठीमागे तुळजाभवानी मंदीर परीसरात इले. पोल लावून सोडिअम लाईट लावणे.	५,००,०००
४५.	आयोध्या नगर येथे कॉक्रीटीकरण करणे.	२०,००,०००
४६.	भायगाव गावठाण मुख्य रस्त्या लगत गटार करणे.	१५,००,०००
४७.	भायगाव गावठाणात सिमेंट रोड करणे.	२५,००,०००
४८.	भायगाव गावठाण ते हिम्मत नगर, गहिबीपीरकडे जाणारा रस्ता हॉटमिक्स करणे.	४०,००,०००

४९.	रमजानपुरा किनव शाळेजवळ गट नं. १७५/३ व गट नं. १५३/१५७/ १६५/१६८ मशिदीजवळ सिमेंट रोड करणे.	३५,००,०००
५०.	गट नं. १७२/१ व १७२/२ मुलींच्या मदरशाजवळ, गट नं. २२७ व २२८, गट नं. २२२ व २२३ व रमजानपुरा कारीचौक ते इस्माइल किराणा ते जैतून अशरफी मशिदीपर्यंत येथे सिमेंट रस्ते तयार करणे	४०,००,०००
५१.	राष्ट्रीय महामार्ग क्र. ३ ते फार्मसी कॉलेज पर्यंत रस्ता हॉटमिक्स करणे.	४०,००,०००
५२.	द्याने, गांधी नगर येथे शौचालय तयार करणे	१०,००,०००
५३.	द्याने आंबेडकर नगर, गौतम नगर, चंद्रमणी नगर येथे सिमेंट रस्ते करणे.	३०,००,०००
५४.	म्हाळदे गावठाण ते राष्ट्रीय महामार्ग क्र. ३ रस्ता मजबूतीकरण व डांबरीकरण करणे.	३०,००,०००
५५.	म्हाळदे गावठाणात व म्हाळदे स्मशानभूमी कडे जाणारा रस्ता कॉक्रीटीकरण करणे.	४०,००,०००
एकूण रक्कम (रु.)		१४,५५,२५,८४७